

Врз основа на член 24 став 1 алинеја 3 и член 151, став 3 од Законот за електронски комуникации („Службен весник на Република Македонија“, бр. 39/2014), Директорот на Агенцијата за електронски комуникации на ден 15.11.2014 година, донесе

**ПРАВИЛНИК ЗА УТВРДУВАЊЕ НА ФОРМАТА И СОДРЖИНАТА НА БАРАЊЕТО ЗА ДОДЕЛУВАЊЕ НА БРОЕВИ И СЕРИИ НА БРОЕВИ, ПОДАТОЦИТЕ ШТО СЕ ПРИЛОЖУВААТ КОН БАРАЊЕТО КАКО И НАЧИНОТ И ПОСТАПКАТА ЗА ДОДЕЛУВАЊЕ НА БРОЕВИ И СЕРИИ НА БРОЕВИ ОД ПЛАНОТ ЗА НУМЕРАЦИЈА**

**I. ОПШТИ ОДРЕДБИ**

**Член 1**

**Предмет**

Со овој правилник се пропишува начинот и постапката за доделување на броеви и серии на броеви од Планот за нумерација, формата и содржината на барањето за доделување на броеви и серии на броеви и податоците што се приложуваат кон барањето, начинот на измена, пренесување и одземање на правото за користење на доделени броеви и серии на броеви, како и обврската за доставување на годишен извештај за користењето на доделените броеви и серии на броеви и објавување на податоци.

**Член 2**

**Цел**

Со овој правилник се има за цел да се обезбеди ефикасно управување со нумерациските ресурси за јавните комуникациски мрежи и услуги, како и доделување на броеви и серии на броеви на флексибилен, транспарентен и недискриминаторски начин во интерес на заштита и промоција на конкуренцијата на пазарот.

**II. НАЧИН НА ДОДЕЛУВАЊЕ НА БРОЕВИ И СЕРИИ НА БРОЕВИ**

**Член 3**

**Надлежност**

(1) Агенцијата за електронски комуникации (во понатамошен текст: Агенција) со решение им доделува броеви и/или серии на броеви од Планот за нумерација на операторите, давател на универзална услуга и на другите правни лица кои вршат дејност од јавен интерес согласно Законот за електронски комуникации или друг закон.

(2) Агенцијата ги доделува броевите и/или сериите на броеви од Планот за нумерација на неопределено време.

(3) Операторите ги користат доделените броеви и/или серии на броеви во согласност со решението од ставот (1) на овој член и одредбите од членот 116 од Законот за електронски комуникации.

(4) Операторите од став (1) на овој член можат броевите и сериите на броеви доделени од страна на Агенцијата да ги даваат на користење на своите крајни корисници.

(5) Операторите од став (1) на овој член, броевите кои се доделени од страна на Агенцијата треба да ги направат достапни за сите претплатници во Република Македонија во рок од 30 дена од денот на приемот на решението за доделување на броеви, освен броевите од серијата на броеви за обезбедување на други услуги со почетни две цифри 14 и броевите за кои претплатниците му доставиле писмена изјава на операторот на кој што му е доделен бројот дека не сакаат да бидат достапни од другите оператори.

(6) Операторите од став (1) на овој член, броевите кои се одземени од страна на Агенцијата треба да ги направат недостапни за сите претплатници во Република Македонија во рок од еден ден од приемот на решението за одземање на броеви.

#### Член 4

#### **Доделување на претплатнички броеви во нумерациски подрачја за јавни фиксни комуникациски мрежи**

(1) Агенцијата доделува 7-цифрени и 6-цифрени претплатнички броеви во нумерациски подрачја за јавни фиксни комуникациски мрежи во серии на броеви со големина од 1.000, 10.000 и 100.000 броеви на оператори на јавни комуникациски мрежи и услуги на фиксна локација во Република Македонија.

(2) Операторите од став (1) на овој член, броевите и сериите на броеви доделени од страна на Агенцијата ги даваат на користење на своите претплатници.

(3) 7-цифрени претплатнички броеви во серии на броеви со големина од 1.000, 10.000 и 100.000 броеви се доделуваат на оператори на јавни комуникациски мрежи и услуги на фиксна локација во Република Македонија во нумерациско подрачје со НДК со вредност 2.

(4) 6-цифрени претплатнички броеви во серии на броеви со големина од 1.000, 10.000 и 100.000 броеви се доделуваат на оператори на јавни комуникациски мрежи и услуги на фиксна локација во Република Македонија во нумерациски подрачја со НДК со вредност различна од 2.

## Член 5

### **Доделување на скратени броеви во нумерациски подрачја за јавни фиксни и мобилни комуникациски мрежи**

- (1) Агенцијата доделува скратени броеви од серијата 13 или 15 со должина од 5 цифри за јавни фиксни и мобилни комуникациски мрежи во Република Македонија.
- (2) Броевите од став (1) на овој член се доделуваат поединечно во нумерациско подрачје чија вредност на НДК изнесува 2, а се користат на целата територија на Република Македонија.
- (3) Операторите, скратените броеви од став (1) на овој член, ги даваат на користење на своите претплатници.
- (4) Оператор не може да промени, односно одземе претходно доделен скратен број на свој претплатник без претходно да ја извести Агенцијата за причините за промената, односно одземањето.
- (5) Оператор може да наплатува надомест за административните трошоци за скратен број од својот претплатник на кого му доделил скратен број на користење, што на годишно ниво не смее да биде зголемен за повеќе од 20% од годишниот надоместок што операторот го плаќа на Агенцијата за користење на доделени скратени броеви во нумерациски подрачја за јавни електронски комуникациски мрежи.

## Член 6

### **Доделување на броеви од серијата 05 и серијата 08**

- (1) Агенцијата доделува броеви од серијата 05 и од серијата 08 на оператори, поединечно или во блокови на броеви од 10 броеви.
- (2) Операторите, броевите од став (1) на овој член, ги даваат на користење на своите претплатници-обезбедувачи на други услуги.
- (3) Оператор не може да промени, односно одземе претходно доделен број од серијата 05, односно од серијата 08 на свој претплатник-обезбедувач на услуги без претходно да ја извести Агенцијата за причините за промената, односно одземањето.
- (4) Оператор може да наплатува надомест за административните трошоци за број од серијата 05, односно од серијата 08, од својот претплатник на кого му го доделил на користење, што на годишно ниво не смее да биде зголемен за повеќе од 20 % од годишниот надоместок што операторот го плаќа на Агенцијата за користење на доделени броеви од серијата 05, односно од серијата 08.

## Член 7

### **Доделување на претплатнички броеви во нумерациски подрачја за јавни мобилни комуникациски мрежи**

- (1) Агенцијата доделува претплатнички броеви во нумерациски подрачја за јавни мобилни комуникациски мрежи со НДК 7x на оператори.
- (2) Операторите, броевите од став (1) на овој член, ги даваат на користење на своите претплатници.
- (3) Претплатничките броеви од став (1) на овој член се доделуваат во серии на броеви од 1.000, 10.000 и 100.000 броеви.

## Член 8

### **Доделување на скратени броеви за услуги хармонизирани на европско ниво и за услуги од национално општествено значење**

- (1) По исклучок на одредбата од член 3 став (1) на овој правилник, националниот скратен број 112 за итни повици, националните скратени броеви од серијата 116(xyz) за хармонизирани услуги од општествено значење и националните скратени броеви од серијата 19(x) за услуги од национално општествено значење утврдени во членовите 15 и 16 од Планот за нумерација, Агенцијата ги доделува на правни лица кои обезбедуваат услуги од општествено значење.
- (2) Националните скратени броеви од серијата 118(x), Агенцијата ги доделува на определените даватели на универзална услуга за обезбедување на телефонска служба за информации од целосниот телефонски именик.
- (3) Скратените броеви од ставовите (1) и (2) на овој член се доделуваат поединечно.

## Член 9

### **Доделување на броеви за услуги за грижа на корисници**

Броевите од сериите 12, 17 и 18 за услуги за грижа на корисници на операторите, Агенцијата ги доделува поединечно.

## Член 10

### **Доделување на броеви за обезбедување на други услуги со почетни две цифри**

14

- (1) Агенцијата доделува серија на броеви за обезбедување на други услуги со почетни две цифри 14 во рамките на нумерациските подрачја кои ги користи операторот.

(2) Поединечните броеви од серијата 14, операторите не можат да ги доделуваат на крајните корисници како претплатнички броеви.

(3) Броевите од серијата 14 се доделуваат групно како цела серија.

#### Член 11

##### **Доделување на кодови на сигнализациски точки**

(1) Агенцијата доделува кодови на меѓународни и национални сигнализациски точки во согласност со препораките Q.704 и Q.708 на ITU-T на оператори.

(2) Кодовите на меѓународните и националните сигнализациски точки се доделуваат поединечно.

### **III. ПОСТАПКА ЗА ДОДЕЛУВАЊЕ БРОЕВИ И СЕРИИ НА БРОЕВИ**

#### Член 12

##### **Барање за доделување броеви и серии на броеви**

(1) Агенцијата ги доделува броевите и сериите на броеви од Планот за нумерација врз основа на барање за доделување на броеви и серии на броеви поднесено од оператор. Барањето за доделување на броеви и серии на броеви се доставува во архивата на Агенцијата, а во случај на достава по пошта, истото се доставува како препорачана пратка или пак во електронска форма преку веб интерфејс (<https://e-agencija.aek.mk>).

(2) Доколку барањето од став (1) на овој член не е комплетно или не ги содржи податоците утврдени со овој правилник, Агенцијата, за тоа, писмено ќе го известат подносителот на барањето и ќе му определи рок кој не може да биде пократок од 8 (осум) дена од денот на приемот на писменото известување, да ги отстрани утврдените неправилности. Доколку подносителот на барањето не постапи по писменото известување на Агенцијата, ќе се смета како барањето воопшто и да не било поднесено.

#### Член 13

##### **Решение за доделување броеви и серии на броеви**

(1) Директорот на Агенцијата ќе донесе решение за доделување на броеви и серии на броеви од Планот за нумерација во рок од 15 дена од денот на приемот на комплетното барање за доделување на броеви и серии на броеви.

(2) Директорот на Агенцијата ќе донесе решение за доделување на броеви и серии на броеви доколку бараните броеви согласно Планот за нумерација се наменети за услугите наведени во барањето и доколку броевите се слободни.

(3) Решението од став (1) на овој член особено содржи:

- податоци за имателот на правото за користење на доделените броеви и серии на броеви;
- доделени броеви и серии на броеви;
- услови за користење на доделените броеви и серии на броеви;
- висината и начинот на плаќање на надоместокот за користење на доделените броеви и серии на броеви;
- датум до кој доделените броеви , серии на броеви и кодови треба да бидат ставени во употреба.

(4) Решенијата за доделување на броеви и серии на броеви се донесуваат според редоследот на прием на комплетни барања за доделување.

(5) Директорот на Агенцијата, во рокот определен во став (1) на овој член може да донесе решение со кое ќе го одбие барањето за доделување на броеви и серии на броеви, доколку се исполнети условите утврдени во член 151 став (4) од Законот за електронски комуникации.

(6) Операторите се должни во рок од 5 (пет) работни дена од приемот на известување од оператор-интерконекциски партнер дека операторот-интерконекциски партнер има добиено решение за доделување на броеви и серии на броеви од Агенцијата да ја ажурира својата табела за рутирање на повици кон тие броеви од неговата мрежа.

#### Член 14

##### **Измена на решение за доделени броеви и серии на броеви**

Директорот на Агенцијата може да донесе решение за измена на претходно донесено решение за доделување на броеви и серии на броеви под услови и на начин утврден во член 154 од Законот за електронските комуникации.

#### Член 15

##### **Пренесување на правото за користење на доделени броеви и/или серии на броеви**

(1) Имателот на решението за доделување на броеви и/или серии на броеви може своето право за користење на доделените броеви и/или серии на броеви да го пренесе на друго правно лице по претходно добиена согласност од Агенцијата.

(2) За пренесување на правото за користење на доделени броеви и/или серии на броеви од ставот (1) на овој член имателот на решението за доделување на броеви и/или серии на броеви до Агенцијата доставува барање, писмено или во електронска

форма преку веб интерфејс (<https://e-agenpcija.aek.mk>), во чиј состав е и писмената согласност од правното лице на кое треба да му се пренесат доделените броеви.

(3) По барањето од ставот (2) на овој член Агенцијата утврдува дали барателот ги платил сите надоместоци кои согласно со Законот за електронски комуникации бил должен да ги плати и дали правното лице на кое се предлага да се пренесе правото на користење на доделените броеви и/или серии на броеви ги исполнува условите за доделување на броеви, согласно со членот 153 став (1) од Законот за електронски комуникации.

(4) Директорот на Агенцијата во рок од 15 дена од денот на приемот на барањето од ставот (2) на овој член донесува решение со кое му го одзема правото на користење на доделените броеви и/или серии на броеви на имателот на решението за доделување на броеви и/или серии на броеви од ставот (1) на овој член, а на другото правно лице на кое му се пренесува правото за користење на доделените броеви, во истиот рок, му се издава ново решение за доделување на тие броеви и/или серии на броеви.

#### Член 16

##### **Одземање на правото на користење на доделени броеви и/или серии на броеви**

(1) Директорот на Агенцијата може да донесе решение за одземање на правото на користење на доделените броеви и/или серии на броеви под услови и на начин утврден во член 156 од Законот за електронските комуникации.

(2) Решението за одземени броеви и серии на броеви ќе се однесува на целата серија на броеви освен на пренесените броеви кај други оператори за кои Агенцијата ќе издаде решение со кое ќе му се доделат пренесените броеви на операторот примател.

(3) Агенцијата може повторно да додели броеви и серии на броеви што биле претходно одземени на барање што е поднесено најмалку 6 (шест) месеци по датумот на одземање.

#### Член 17

##### **Престанок на важноста на решението за доделување на броеви и/или серии на броеви по сила на закон**

(1) Решението за доделување на броеви и/или серии на броеви престанува да важи по сила на закон во следниве случаи:

а) доколку имателот на решението за доделување на броеви и/или серии на броеви престанал да постои;

б) доколку имателот на решението за доделување на броеви и/или серии на броеви е во постапка на стечај или ликвидација или

в) доколку на имателот на решението за доделување на броеви и/или серии на броеви му е изречена мерка на безбедност - забрана за вршење на дејност.

(2) Агенцијата ќе ги избрише од регистарот на доделени броеви и/или серии на броеви податоците за доделените броеви и/или серии на броеви и за имателот на решението за доделување на броеви и/или серии на броеви кое престанало да важи по сила закон согласно со одредбите од овој член. Решението со кое се утврдува престанок на важење на решението за доделување на броеви и/или серии на броеви, по сила на закон, Агенцијата го објавува на својата веб страница во рок од пет дена од денот на неговото донесување.

#### **IV. ФОРМА И СОДРЖИНА НА БАРАЊЕТО ЗА ДОДЕЛУВАЊЕ НА БРОЕВИ И СЕРИИ НА БРОЕВИ**

##### **Член 18**

##### **Форма на барањето за доделување броеви и серии на броеви**

(1) Барањето за доделување на броеви и серии на броеви може да биде:

- а) барање за доделување на нумерациски ресурси од Планот за нумерација по прв пат;
- б) барање за доделување на дополнителен број/броеви;
- в) барање за промена на доделен број/броеви;
- г) барање за промена на имател на правото за користење на доделен број/броеви, или
- д) барање за повлекување на доделен број/броеви.

(2) Образецот на барањето е даден во Прилог 1 на овој правилник и е негов составен дел.

(3) Образецот од став (1) на овој член може да се подигне од Агенцијата или да се преземе од веб-страната на Агенцијата.

##### **Член 19**

##### **Содржина на барањето за доделување броеви и серии на броеви**

Барањето за доделување броеви и серии на броеви содржи:

- а) основни податоци за подносителот на барањето;
- б) податоци за вид на барањето согласно член 18 став (1) од овој правилник;
- в) вид, количина и намена на користење на нумерациските ресурси што се бараат и тоа за:



- серии на претплатнички броеви во нумерациски подрачја за јавни фиксни комуникациски мрежи;
  - скратен број за јавни фиксни комуникациски мрежи и/или услуги и за јавни мобилни комуникациски мрежи;
  - серии на претплатнички броеви во нумерациски подрачја за јавни мобилни комуникациски мрежи ;
  - скратен број на оператор за услуги за грижа за корисниците–12a(bcd), 17a(bcd), 18a(bcd);
  - серија на броеви за обезбедување на други услуги – со почетни две цифри 14;
  - код за избор на оператор–10ab;
  - броеви од серијата 05 за обезбедување на други услуги ;
  - броеви од серијата 08 за телефонски услуги;
  - национални скратени броеви за услуги хармонизирани на европско ниво;
  - код на меѓународна сигнализациона точка;
  - код на национална сигнализациона точка;
- г) планиран датум на започнување со користење на нумерациските ресурси;
- д) датум до кој подносителот на барањето планира да ги користи доделените нумерациски ресурси.

## Член 20

### Потребни документи

(1) Кон барањето се приложуваат следните документи:

а) при првото барање на нумерациски ресурси од Планот за нумерација на јавните комуникациски мрежи и услуги на Република Македонија треба да се достави пополнет формулар со податоци за операторот на јавна комуникациска мрежа за употреба на ЦБП системот во согласност со „Правилникот за преносливост на броеви“ и URL за тестни веб сервиси согласно документот „Технички опис на трансакциите и комуникацискиот интерфејс помеѓу ЦБП системот и операторите“;

б) при промена на имател на правото за користење на доделени нумерациски ресурси, постојниот имател на правото за користење на доделен број/броеви го доставува барањето за промена на имател на правото за користење на доделен број/броеви со изјава дека ги отстапува правата и обврските што произлегуваат од доделениот број/броеви на новиот имател на правото за користење на доделен број/броеви. Новиот имател на правото за користење на доделен број/броеви доставува основни податоци од точка 1. На образецот на барањето, изјава дека ги прифаќа правата и

обврските што произлегуваат од доделениот број/броеви и документите од алинеја а) на овој член;

в) доказ за уплатена административна такса, и

г) податоци за законскиот застапник.

(2) Барањето содржи потпис на законскиот застапник и печат на подносителот на барањето.

## **V. ОБВРСКА ЗА ДОСТАВУВАЊЕ НА ИЗВЕШТАЈ И ОБЈАВУВАЊЕ НА ПОДАТОЦИ**

### **Член 21**

#### **Извештај**

(1) Операторите на кои им се доделени броеви и/или серии на броеви, доставуваат до Агенцијата годишен извештај за користењето на доделените броеви и/или серии на броеви.

(2) Годишниот извештај од став (1) на овој член се доставува најдоцна до 1-ви февруари во тековната година и содржи информации за секоја доделена серија на броеви со состојбата на 31 декември од претходната година, како што се:

а) распределба на сериите на броеви по услуги;

б) процентуален дел на броеви во активна употреба;

в) процентуален дел на броеви кои се резервирани, но не се во активна употреба;

г) процентуален дел на броеви пренесени од (port-in) и пренесени на (port-out) други оператори на јавни комуникациски мрежи или даватели на јавни комуникациски услуги и

д) други информации поврзани со користењето на броевите на барање од Агенцијата.

(3) Образецот на Извештајот е даден во Прилог 2 на овој правилник и е негов составен дел.

### **Член 22**

#### **Објавување на податоци**

(1) Агенцијата води регистар на доделени броеви и/или серии на броеви и на имателите на доделените броеви и/или серии на броеви и истиот го објавува на својата веб страна.

(2) Агенцијата на својата веб страна ги објавува следниве податоци од регистарот:

1) доделени броеви и серии на броеви и иматели на доделени броеви и серии на броеви;

2) слободни броеви и серии на броеви и

3) одземени броеви и серии на броеви согласно член 16 став (3).

## Член 23

### Преодни одредби

(1) Решенијата за доделување на скратени броеви со четири цифри кои Агенцијата ги има издадено на оператори и/или даватели на јавни електронски комуникациски мрежи и/или услуги ќе престанат да важат по изминување на 5 години сметано од 27.12.2013 на истата мрежна завршна точка на која се доделени.

## Член 24

### Завршни одредби


(1) Со денот на влегување во сила на овој правилник, престанува да важи Правилникот за утврдување на формата и содржината на барањето за доделување на броеви и серии на броеви, податоците што се приложуваат кон барањето како и начинот и постапката за доделување на броеви и серии на броеви од Планот за нумерација („Службен весник на Република Македонија“ бр. 185/2013).

(2) Овој правилник влегува во сила со денот на неговото објавување во „Службен весник на Република Македонија“.

(3) По влегувањето во сила, овој правилник ќе биде објавен и на веб-страната на Агенцијата за електронски комуникации.

Наш број: 02.01-2431/1  
Скопје, 15.12.2014

Директор  
Роберт Орданоски

The image shows a circular official stamp of the Agency for Electronic Communications of the Republic of Macedonia. To the right of the stamp is a large, stylized signature in black ink, which appears to be 'R. Ordanoski'. The signature is written over the stamp and extends downwards and to the right.

До

**АГЕНЦИЈА ЗА ЕЛЕКТРОНСКИ КОМУНИКАЦИИ**  
ул. „Кеј Димитар Влахов бр.21  
1000 Скопје

Врз основа на член 151 од Законот за електронски комуникации („Службен весник на Република Македонија“, бр.: 39/2014) поднесувам:

**БАРАЊЕ**

за доделување на броеви/серија на броеви

**1. ОСНОВНИ ПОДАТОЦИ**

Пополнува физичко лице\*

Име и презиме	
Адреса	
Матичен број	

\* Физичко лице во смисла на Законот за трговските друштва („Сл. весник на РМ“, бр. 28/2004, 84/2005, 25/2007 и 87/2008)

Пополнува правно лице

Фирма (полно име)	
Фирма (скратено име)	
Седиште	
Даночен број	
Регистерски број/ ЕМБС	
Жиро-сметка	
Телефон	
Факс	
e-mail	
Веб-страна	

## 2. ВИД НА БАРАЊЕТО

- Прв пат барам број/броеви (да се пополни 3.а, 3.б, 3.в, 3.г, 3.д, 3.ѓ, 3.е или 3.ж)
- Барам дополнителен број/броеви (да се пополни 3.а, 3.б, 3.в, 3.г, 3.д, 3.ѓ, 3.е или 3.ж)
- Барам промена на број/броеви (да се пополни 3.з)
- Барам промена на имател на право за користење на број/броеви (да се пополни 3.с)
- Барам повлекување на доделен број/броеви (да се пополни 3.и)

## 3. БРОЕВИ/СЕРИЈА НА БРОЕВИ

### 3.а. Серија на претплатнички броеви во:

НДК	Серија	Рутирачки код (RC)	Број на серии			Датум на започнување со користење
			X1.00 0	X10.0 00	X100.00 0	

Датум до кој подносителот на барањето планира да ја користи доделената серија на броеви \_\_\_\_\_.

### 3.б. Скратен број во нумерациски подрачја-НДК+15хyz или 13хyz:

НДК	Скратен број	Опис на услуга	Датум на започнување со користење

Датум до кој подносителот на барањето планира да го користи доделениот број \_\_\_\_\_.

**3.в. Скратен број на оператор за услуги за грижа за корисниците:** (да се заокружи редниот број)

**I. грижа за корисници-12a(bcd), 17a(bcd), 18a(bcd)**

Скратен број	Опис на услугата	Датум на започнување со користење

Датум до кој подносителот на барањето планира да го користи доделениот број

\_\_\_\_\_.

**3. г. Броеви од:** (да се заокружи редниот број)

**I. серијата 05 за обезбедување на други услуги**

**II. серијата 08 за телефонски услуги**

Број поединечно или во блокови на броеви од 10 броеви	Назив на услугата	Опис на услугата	Начин на тарифирање	Услугата е наменета за возрасни (да/не)	Датум на започнување со користење

Датум до кој подносителот на барањето планира да го користи доделениот број

\_\_\_\_\_.

**3.д. Серија броеви 14 за обезбедување на други услуги**

Серија броеви 14 за обезбедување на други услуги	Датум на започнување со користење

Датум до кој подносителот на барањето планира да ја користи доделената серија

\_\_\_\_\_.

### **3.f. Национални скратени броеви за услуги хармонизирани на европско ниво**

Скратен број	Опис на услугата	Датум на започнување со користење

Датум до кој подносителот на барањето планира да го користи доделениот број \_\_\_\_\_.

### **3.e. Код за сигнализациска точка:** (да се заокружи редниот број)

#### **I. меѓународна сигнализациска точка**

#### **II. национална сигнализациска точка**

1. единствено име на сигнализациската точка кое може да содржи информација за локацијата (град) (само за реден број 3.e.I.)  
\_\_\_\_\_

2. природа за употреба во мрежата (може да има повеќе од една функција):

- STP
  - SCCP relay
- 
- \_\_\_\_\_

3. производител на сигнализациската точка/тип  
\_\_\_\_\_

4. физичка адреса на сигнализациската точка  
\_\_\_\_\_

5. датум на ставање во работа на сигнализациската точка (месец/година)  
\_\_\_\_\_

6. идентификација на најмалку една од планираните сигнализациски релации (само за реден број 3.e.I.):

- име и адреса на далечната сигнализациска точка  
\_\_\_\_\_

- локација на далечната сигнализациска точка  
\_\_\_\_\_

- ISPC на далечната сигнализациска точка  
\_\_\_\_\_

**3.ж. Код за избор на оператор – 10 | | | (се внесува вредност на ab)**

Датум на започнување со користење \_\_\_\_\_.

Датум до кој подносителот на барањето планира да го користи доделениот код \_\_\_\_\_.

**3.з. Промена на броеви/серија на броеви**

Молам да извршите замена на броевите/серија на броеви:

\_\_\_\_\_ со: \_\_\_\_\_  
\_\_\_\_\_ со: \_\_\_\_\_

Датум кога ќе биде извршена промената: \_\_\_\_\_.

Причина за промената:  
\_\_\_\_\_  
\_\_\_\_\_.

**3.с. Промена на имател на правото за користење на доделени броеви/серија на броеви**

Молам да извршите промена на имател на правото за користење на доделените броеви/серија на броеви:

\_\_\_\_\_

од

\_\_\_\_\_

(име на стариот имател на правото за користење на доделен број/серија на броеви и адреса)

на

\_\_\_\_\_

(име на новиот имател на правото за користење на доделен број/серија на броеви и адреса)

Датум кога ќе биде извршена промената: \_\_\_\_\_.



Причина за промената:

---

---

### **3.и. Повлекување на доделени броеви/серија на броеви**

Молам да извршите повлекување на доделените броеви/серија на броеви:

---

Датум кога ќе биде извршено повлекувањето: \_\_\_\_\_.

Причина за повлекувањето:

---

---

### **4. ДРУГИ ПОДАТОЦИ И ПРИЛОЗИ**

- а. При првото барање на нумерациски ресурси од Планот за нумерација на јавните комуникациски мрежи и услуги на Република Македонија треба да се достави пополнет формулар со податоци за операторот на јавна комуникациска мрежа за употреба на ЦБП системот во согласност со „Правилникот за преносливост на броеви“ и URL за тестни веб-сервиси согласно документот „Технички опис на трансакциите и комуникацискиот интерфејс помеѓу ЦБП системот и операторите“;
- б. При промена на имател на правото за користење на доделени нумерациски ресурси, постојниот имател на правото за користење на доделен број/броеви го доставува барањето за промена на имател на правото за користење на доделен број/броеви со изјава дека ги отстапува правата и обврските што произлегуваат од доделениот број/броеви на новиот имател на правото за користење на доделен број/броеви. Новиот имател на правото за користење на доделен број/броеви доставува основни податоци од точка 1. на овој образец и согласност дека ги прифаќа правата и обврските што произлегуваат од доделениот број/броеви и документите од алинеја а) на оваа точка, и
- в. Доказ за уплатена административна такса.

## 5. ПОДАТОЦИ НА ЗАКОНСКИОТ ЗАСТАПНИК

Име и презиме	_____
Фирма/позиција	_____
Матичен број	_____
Адреса	_____
Телефон	_____
Факс	_____
е-mail	_____
Друг телефон	_____

\_\_\_\_\_

(потпис)

(М.П.)

Годишен извештај за користењето на доделените броеви и/или серии на броеви за \_\_\_\_\_ година

I. Серии на претплатнички броеви

а) Броеви во нумерациски подрачја за јавни мобилни комуникациски мрежи

НДК	Серија на броеви	Доделен опсег по решение за доделување на серија броеви	Активни	Активни (%)	Неактивни	Неактивни (%)
	Вкупно:					

б) Броеви во нумерациски подрачја за јавни фиксни комуникациски мрежи

НДК	Серија на броеви	Доделен опсег по решение за доделување на серија броеви	Активни	Активни (%)	Неактивни	Неактивни (%)
	Вкупно:					

II. Серија на броеви за обезбедување на други услуги (14x xxx)

Серија на броеви	Доделен опсег по решение за доделување на серија на броеви	Активни	Активни (%)	Неактивни	Неактивни (%)

III. Броеви за услуги за грижа за корисници (12a(bcd), 17a(bcd), 18a(bcd))

Број	Опис:

IV. Национални и меѓународни кодови за сигнализација

а) Национални кодови за сигнализација

Код (формат 3-6-5 бита)	Функционалност

б) Меѓународни кодови за сигнализација

Код (формат 3-8-3 бита)	Функционалност

V. Код за избор на оператор